

उदयपुरगढी गाउँपालिका
गाउँ कार्यपालिकाको कार्यालय
उदयपुरगढी, उदयपुर
१ नं. प्रदेश, नेपाल

ढुंगा, गिट्टी, बालुवाको स्थानीय तह निकासी शुल्क संकलन ठेका बन्दोबस्ती सम्बन्धि १५ दिने E bidding दरभाउपत्र आव्हानको सूचना

प्रथम पटक सूचना प्रकाशित मिति: २०७८/०५/०४

स्थानीय सरकार संचालन ऐन, २०७४ को दफा ११ को उपदफा २ को खण्ड घ को (६) बमोजिम उदयपुरगढी गाउँपालिका, गाउँ कार्यपालिकाको कार्यालयले चुरे, तथा वन क्षेत्र बाहेक ढुंगा, गिट्टी, बालुवाको निकासी संकलन गर्न प्रदेश सरकारको अर्थ सम्बन्धी प्रस्तावलाई कार्यान्वयन गर्न बनेको विधयेक २०७७ को दफा ८ को अनुसूची ५ अनुसार गाउँ कार्यपालिकाको निर्णय अनुसार तपशिल बमोजिमको खोला, नदी, नालाहरुबाट स्थानीय तह निकासी शुल्क संकलन सम्बन्धी ठेका बन्दोबस्त गर्नुपर्ने भएकोले इच्छुक फर्म वा कम्पनीहरुबाट तोकिएको न्यूनतम अंकमा नघट्ने गरी PPMO को वेबसाइट www.bolpatra.gov.np बाट Bid Document Download गरी १६औं दिनको १२:०० बजे भित्र E bidding मार्फत रीतपूर्वकको दरभाउपत्र पेश गर्नुहुन आव्हान गरिएको छ ।

आय ठेकाको विवरण

क्र. सं.	ठेका नं.	ठेकाको किसिम	IEE प्रतिवेदनका आधारमा उत्खनन गरिने खोलाहरु	उत्खनन गरिने वस्तु	उत्खनन गरिने वस्तुको आयतन (घ.फी.)	न्यूनतम ठेका रकम रू. (मु.अ. कर बाहेक)	प्रति ब्यू. फिट दर रू.	दरभाउपत्र फारम दस्तुर रू.	दरभाउपत्र फारम खरिद गर्ने अन्तिम मिति र समय
१	URM/IR/01-2078/79	ढुंगा, गिट्टी र बालुवा निकासी शुल्क संकलन	तावा खोला वडा नं. १, २, ३ (उत्खनन क्षेत्र लालहरी बगर तावा खोला, धमिले तावा खोला दोभान, घट्ट बगर, जरुवा बगर)	ढुंगा, गिट्टी, बालुवा	६७९१४	४,०७,४८४।-	६।-	१,०००।-	१५ औं दिन कार्यालय समयमा
२	URM/IR/02-2078/79		पौवा खोला वडा नं. ६, उत्खनन क्षेत्र (दोभान वडा नं. ६ अयिमोलो बगर वडा नं. ८, बजार तलको बगर वडा नं. ६) वैजनाथ खोला वडा नं. ५, उत्खनन क्षेत्र (जगोटाटार जाने छेउको बगर वडा नं. ६, गढी गा.पा. पुछारबगर वाडा नं. ६, खड्कुलो बगर वैजनाथ खोला वडा नं. ६, वाके दह वैजनाथ खोला वडा नं. ६, मौवासी घाट वडा नं. ६, मौवासी बगर २ वडा नं. ६, माटेदोभान वैजनाथ खोला वडा नं. ५, बेलबोटे बगर वडा नं. ५, ८, वैजनाथ खोला बगर ठाडा खोला देखि मुल कुलो बीच वडा नं. ५, ८)	ढुंगा, गिट्टी, बालुवा	३,३२,९०२.०८	१९९७४१२.४८।-	६।-	१,०००।-	१५ औं दिन कार्यालय समयमा

नोट: यस सम्बन्धी विस्तृत जानकारीका लागि उदयपुरगढी गाउँपालिकाको [website](#) र कार्यालयमा सम्पर्क राख्न सकिनेछ । सम्पर्क नं. ९८४५२३०८२७, ९८४५१९४८०१, ९८५२८३५२७८ ।

ठेक्का सम्बन्धि शर्तहरू :

१. E bidding दरभाउपत्र फाराम खरिद गर्दा फर्म/कम्पनीले फर्म दर्ता प्रमाणपत्रको प्रतिलिपी, आ.व. २०७८/०७९ सम्मको नवीकरण भएको दर्ता प्रमाणपत्रको प्रतिलिपी, मूल्य अभिवृद्धि कर तथा आ.व. २०७६/०७७ सम्मको कर चुक्ताको प्रमाणित प्रतिलिपी पेश गर्नु पर्नेछ ।
२. E bidding दरभाउपत्र फाराम दस्तुर प्रत्येक ठेक्काको लागि रु. १,०००/- (एक हजार) मात्रको नगदी रसिद बुझाई वा यस गाउँपालिकाको राजस्व खाता नं. २०९०१००३०१०१०००५ मा दाखिला गरेको सक्कल भौचर सहित १५ (पन्ध्र) दिन भित्र PPMO को वेबसाइट www.bolpatra.gov.np बाट Download गरी दरभाउपत्र फाराम खरिद गरिसक्नु पर्नेछ ।
३. E bidding दरभाउपत्र फाराम यो सूचना प्रकाशित भएको मितिले १६औं दिनको १२:०० बजे भित्र E bidding मार्फत दरभाउपत्र पेश गर्नु पर्नेछ । यसरी E bidding भएको शिलबन्दी दरभाउपत्र सोही दिन दिनको १:०० बजे गाउँपालिकाको प्रतिनिधिहरू र दरभाउपत्रदाताहरूको प्रतिनिधिहरूको रोहवरमा खोलिनेछ । E bidding दरभाउपत्र खोल्ने समयमा दरभाउपत्रदाताको प्रतिनिधि उपस्थित नभएमा पनि E bidding दरभाउपत्र खोल्न बाधा हुने छैन ।
४. अधिकार प्राप्त प्रतिनिधि मार्फत E bidding दरभाउपत्र प्रकृत्यामा भाग लिन अनिवार्य रूपमा अधिकार पत्र (Power of Attorney) पेश गर्नु पर्ने छ ।
५. E bidding दरभाउपत्र फाराम साथ आफुले कबोल गरेको कुल अंकको नेपाली फर्म वा कम्पनी भए ५ प्रतिशत र विदेशी फर्म वा कम्पनी भए १० प्रतिशत धरौटी रकम यस गाउँपालिकाको राष्ट्रिय वाणिज्य बैंक गाइघाट शाखामा रहेको धरौटी खाता नं. २०९०१००३०३०००००५ मा जम्मा गरि सोको सक्कल भौचर वा यस गाउँपालिकाको नाममा कुनै मान्यता प्राप्त बैंकले जारी गरेको कम्तीमा ७५ दिन म्याद भएको बैंक ग्यारेण्टी (वण्ड) पेश गर्नु पर्नेछ । साथै, फर्म दर्ता प्रमाणपत्रको प्रतिलिपी, नवीकरण भएको दर्ता प्रमाणपत्रको प्रतिलिपी, मूल्य अभिवृद्धि कर तथा आ.व. २०७६/०७७ सम्मको कर चुक्ताको प्रमाणित प्रतिलिपी पेश गर्नु पर्नेछ ।
६. दरभाउपत्रदाताले आफुले कबोल गरेको ठेक्का रकम दरभाउपत्र फाराममा अंक र अक्षरमा स्पष्ट रूपमा लेखि सहि छाप गरि खामबन्दी गरि शिल लाहाछाप लगाई खामको माथि आफ्नो नाम, ठेगाना, सम्पर्क नं. र ठेक्का नं. लेखी दरभाउपत्र फाराम दर्ता गराउनु पर्नेछ ।
७. दरभाउपत्र फाराममा भरेको अंक र अक्षरमा फरक परेमा अक्षरमा लेखिएकोलाई मान्यता दिइनेछ ।
८. दरभाउपत्र खरिद गर्ने तथा दर्ता गराउने अन्तिम दिन सार्वजनिक विदा पर्न गएमा उक्त कार्य सोको लगत्तै कार्यालय खुलेको दिनमा गरिनेछ ।
९. न्यूनतम ठेक्का रकम भन्दा सवै भन्दा बढी ठेक्का रकम कबोल गर्ने दरभाउपत्रदाताको दरभाउपत्र स्वीकृत गरिनेछ ।
१०. दरभाउपत्र स्वीकृत पश्चात पत्र बुझेको ७ दिन भित्र सम्बन्धित दरभाउपत्रदाता वा फर्मले नियमानुसार अग्रिम आयकर तथा मू.अ.कर दर्ता प्रमाणपत्रको प्रमाणित प्रतिलिपी साथै लिई सम्झौता गर्न यस गाउँपालिकामा आउनु पर्नेछ । अन्यथा धरौटी रकम जफत गरि दोश्रो दरभाउपत्रदाताको दरभाउपत्र स्वीकृत गर्ने वा नगर्ने वा पुनः दरभाउपत्र आव्हान गर्ने वा नगर्ने अधिकार गाउँपालिकामा सुरक्षित रहने छ ।
११. ठेक्का सम्झौताको समयमा ठेक्कारले पहिलो किस्ता वापतको कबोल अंकको ४० प्रतिशत रकम यस गाउँपालिकाको राष्ट्रिय वाणिज्य बैंक, गाइघाट शाखामा रहेको राजस्व खाता नं. २०९०१००३०१०१०००५ मा जम्मा गरेको सक्कल भौचर र बाँकी २ किस्ता मध्ये दोस्रो किस्ता ४० प्रतिशत वापत २०७८ माघ मसान्त सम्म र तेस्रो किस्ता २० प्रतिशत वापत २०७८ चैत मसान्तमा जम्मा गर्नुपर्नेछ । दोस्रो र तेस्रो किस्ताको लागि राष्ट्र बैंकबाट मान्यता प्राप्त “क” श्रेणीको बैंकबाट यस गाउँपालिकाको नाममा जारी भएको दोस्रो र तेस्रो किस्ता बराबरको रकमको लागि २०७९ असार मसान्त सम्म म्याद भएको बैंक ग्यारेण्टी सम्झौता गर्दा कै समयमा अनिवार्य रूपमा पेश गर्नु पर्नेछ ।
१२. ठेक्काको अर्वाधि दरभाउपत्रदातासँग सम्झौता भएको मिति देखि २०७९ जेठ मसान्त सम्म रहनेछ ।
१३. ठेक्का सम्झौता भैसकेपछि बन्द, हडताल वा कुनै कारणबाट ठेक्का रकममा कुनै प्रकारको छुट र मिनाहा माफी दिइने छैन ।
१४. ढुङ्गा, गिट्टी र बालुवाको लागि निकासी शुल्क प्रति घन फिट रु. ६।०० रुपैयाँका दरले लिन पाउनेछ ।
१५. यस गाउँपालिकाले निर्धारण गरेको परिणाम र दर/रेटभन्दा बढी उत्खनन तथा असुल गरेमा नियमानुसार कारवाही गरी ठेक्का रद्द समेत गर्न सकिनेछ ।
१६. ठेक्केदारले ठेक्का भोग चलाउन गर्दा यस गाउँपालिकाको निर्देशन र सम्झौतामा उल्लेखित शर्त बमोजिम काम गर्नु पर्नेछ ।
१७. दरभाउपत्र स्वीकृत गर्ने वा नगर्ने सम्पूर्ण अधिकार यस गाउँपालिकामा निहित हुनेछ ।
१८. पेश भएको दरभाउपत्रमा केरमेट भएको, सही छाप नभएको, म्याद नाघी दर्ता हुन आएको दरभाउपत्र स्वीकृत गरिने छैन ।
१९. दरभाउपत्रदाता तथा गाउँपालिका बीच कुनै किसिमको मतभिन्नता भएमा प्रचलित ऐन, कानून, नियम, कार्यविधि वा निर्देशिकाको परिधि भित्र रहि यस गाउँपालिकाको निर्णयलाई अन्तिम निर्णय मानिनेछ ।
२०. सम्मानीत अदालत, नेपाल सरकार, राष्ट्रपति चुरे तराई मधेस संरक्षण विकास समिति र यस गाउँपालिकाको नीति, निर्देशन तथा आदेशको पालना गर्नु/गराउनु ठेक्केदारको कर्तव्य एवं दायित्व हुनेछ । नीति, निर्देशन वा अदालतको आदेशको पालनाको कारणबाट कुनै क्षति हानी नोक्सानी हुन गएमा सोको क्षतिपूर्तीको दावी ठेक्केदारले गाउँपालिका सँग गर्न पाउने छैन ।
२१. सडक विभाग र सम्बन्धित निकायले तोकेको सडक सिमा वा मापदण्ड भित्रको क्षेत्रमा ढुङ्गा, गिट्टी तथा बालुवा संकलन वा संचय गर्न पाइने छैन ।
२२. ठेक्केदारले ठेक्का स्वीकृत भए पश्चात कबोल रकमको १३ प्रतिशत मुल्य अभिवृद्धि कर र १.५ प्रतिशत अग्रिम आय करको रकम आन्तरिक राजश्व कार्यालयमा दाखिला गरी सोको प्रमाण यस गाउँपालिकामा पेश गर्नुपर्नेछ ।

२३. ठेकेदारले राखेको धरौटी ठेक्का अवधि समाप्त भए पश्चात आन्तरिक राजश्व कार्यालयबाट कर चुक्ताको प्रमाण ल्याए पछि फिर्ता गरिने छ । साथै यस गाउँपालिकाबाट उपलब्ध गराएको पट्टामा उल्लेखित दर भन्दा बढी दरमा निकासी दस्तुर असुली गरिएको पाइएमा सोही धरौटी वा बिडबन्डबाट कट्टा गरि सम्बन्धित व्यक्तिलाई फिर्ता गरिनेछ ।
२४. ठेक्कासँग सम्बन्धित रसिदहरु ठेकेदार स्वयंम आफैले छपाई गरि यस गाउँपालिकाबाट प्रमाणित गरि प्रयोग गर्नु पर्नेछ । गाउँपालिकाबाट प्रमाणित नगरि रसिद प्रयोग गरिएको पाइएमा नियमानुसार कारवाही हुनेछ ।
२५. धरान-चतरा-गाईघाट-सिन्धुली-हेटौंडा सडक आयोजनाको प्रतिवेदनमा निर्माण सामग्रीको Quarry Site भनी पहिचान भएका स्थानहरु बाहेकका स्थानहरुबाट मात्र ढुङ्गा, गिटी तथा बालुवा उत्खनन् गर्नु पर्नेछ ।
२६. यस सूचनामा उल्लेख भएका कुराहरु यसै अनुसार र नभएको कुराको हकमा नेपालको प्रचलित कानून बमोजिम हुनेछ ।
२७. प्रचलित नियमानुसार कालो सूचीमा परेका र गाउँपालिकालाई बुझाउनु पर्ने बाँकी बक्यौता भएका फर्म/कम्पनीहरुको दरभाउपत्र उपर कुनै कारवाही हुने छैन ।

पुनश्च: E bidding दरभाउपत्र खरीद गरि पेश गर्दा खरीद डकुमेन्टमा उल्लेख गरिएको विवरणहरुलाई भन्दा यस सूचनालाई आधार मानी यसमा लेखिएको शर्तहरु बमोजिम कागजात तथा रकमहरु पेस गरिएको दरभाउपत्रलाई मात्र अन्तिम मान्यता दिइने छ।